

Sri Bala Ashtottara

Shatanama Stotram 2

శ్రీ బాలాష్టోత్తరశతనామ స్తోత్రం

-2

శ్రీబాలా శ్రీమహాదేవీ శ్రీమత్పంచాసనేశ్వరీ |

శివవామాంగసంభూతా శివమానసహంసినీ || 1

||

త్రిస్థా త్రినేత్రా త్రిగుణా త్రిమూర్తివశవర్తినీ |

త్రిజన్మపాపసంహర్త్రీ త్రియంబకకుటంబినీ || 2 ||

బాలార్కకోటిసంకాశా నీలాలకలసత్కచా |

ఫాలస్థహేమతిలకా లోలమౌక్తికనాసికా || 3 ||

పూర్ణచంద్రాననా చైవ స్వర్ణతాటంకశోభితా |

హరిణీనేత్రసాకారకరుణాపూర్ణలోచనా || 4 ||

దాడిమీబీజరదనా బింబోష్ఠి మందహాసినీ |

శంఖగ్రీవా చతుర్థస్తా కుచపంకజకుడ్మలా || 5 ||

గ్రైవేయాంగదమాంగళ్యసూత్రశోభితకంధరా |

వటపత్రోదరా చైవ నిర్మలా ఘనమండితా || 6 ||

మందావలోకినీ మధ్యా కుసుంభవదనోజ్జ్వలా |

తప్తకాంచనకాంత్యాధ్యా హేమభూషితవిగ్రహా || 7

||

మాణిక్యముకురాదర్శజానుద్వయవిరాజితా |

కామతూణీరజఘనా కామప్రేష్ఠగతల్పగా || 8 ||

రక్తాబ్జపాదయుగళా క్వణన్మాణిక్యనూపురా |

వాసవాదిదిశానాథపూజితాంఘ్రిసరోరుహా || 9 ||

వరాభయస్ఫాటికాక్షమాలాపుస్తకధారిణీ |

స్వర్ణకంకణజ్వాలాభకరాంగుష్ఠవిరాజితా || 10 ||

సర్వాభరణభూషాఢ్యా సర్వావయవసుందరీ |

ఐంకారరూపా ఐంకారీ ఐశ్వర్యఫలదాయినీ || 11

||

క్లీంకారరూపా క్లీంకారీ క్లుప్తబ్రహ్మాండమండలా |

సాఃకారరూపా సాఃకారీ సౌందర్యగుణసంయుతా ||

12 ||

సచామరరతీంద్రాణీసవ్యదక్షిణసేవితా |

బిందుత్రికోణషట్కోణవృత్తాష్టదళసంయుతా || 13

||

సత్యాదిలోకపాలాంతదేవ్యావరణసంవృతా |

ఓడ్యాణపీఠనిలయా ఓజస్తేజఃస్వరూపిణీ || 14 ||

అనంగపీఠనిలయా కామితార్థఫలప్రదా |

జాలంధరమహాపీఠా జానకీనాథసోదరీ || 15 ||

పూర్ణాగిరిపీఠగతా పూర్ణాయుః సుప్రదాయినీ |

మంత్రమూర్తిర్మహాయోగా మహావేగా మహాబలా ||

16 ||

మహాబుద్ధిర్మహాసిద్ధిర్మహాదేవమనోహరీ |

కీర్తియుక్తా కీర్తిధరా కీర్తిదా కీర్తివైభవా || 17 ||

వ్యాధిశైలవ్యూహవజ్రా యమవృక్షకుఠారికా |

వరమూర్తిగృహవాసా పరమార్థస్వరూపిణీ || 18 ||

కృపానిధిః కృపాపూరా కృతార్థఫలదాయినీ |

అష్టత్రింశత్కళామూర్తిః చతుఃషష్టికళాత్మికా || 19

||

చతురంగబలాదాత్రీ బిందునాదస్వరూపిణీ |

దశాబ్దవయసోపేతా దివిపూజ్యా శివాభిధా || 20 ||

ఆగమారణ్యమాయూరీ ఆదిమధ్యాంతవర్జితా |

కదంబవనసంపన్నా సర్వదోషవినాశినీ || 21 ||

సామగానప్రియా ధ్యేయా ధ్యానసిద్ధాభివందితా |

జ్ఞానమూర్తిర్జ్ఞానరూపా జ్ఞానదా భయసంహరా ||

22 ||

తత్త్వజ్ఞానా తత్త్వరూపా తత్త్వమయ్యాశ్రితావనీ |

దీర్ఘాయుర్విజయారోగ్యపుత్రపౌత్రప్రదాయినీ || 23

||

మందస్మితముఖాంభోజా మంగళప్రదమంగళా |

వరదాభయముద్రాఢ్యా బాలాత్రిపురసుందరీ || 24

||

బాలాత్రిపురసుందర్యా నానామష్టోత్తరం శతం |

పఠనాన్మననాద్ధ్యానాత్సర్వమంగళకారకం || 25 ||

ఇతి శ్రీ బాలాష్టోత్తరశతనామ స్తోత్రం |